

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 31)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥ (దశక - 31)

బలివిధ్వంసనం

ప్రీత్యా దైత్యస్తవ తనుమహాః ప్రేక్షణాత్ సర్వథాఽపి
త్వామారాధ్యన్నజిత రచయన్నంజలిం సంజగాద।
మత్తః కిం తే సమభిలషితం విప్రసూనో వద త్వం
వ్యక్తం భక్తం భవనమవనీం వాఽపి సర్వం ప్రదాసేః ॥ 1 ॥

తామక్షీణాం బలిగిరముపాకర్ణ్య కారుణ్యపూర్ణో -
ఽప్యస్యోత్సేకం శమయితుమనా దైత్యవంశం ప్రశంసన్।
భూమిం పాదత్రయపరిమితాం ప్రార్థయామాసిథ త్వం
సర్వం దేహీతి తు నిగదితే కస్య హాస్యం న వా స్యాత్ ॥ 2 ॥

విశ్వేశం మాం త్రిపదమిహ కిం యాచసే బాలిశస్తవం
సర్వాం భూమిం వృణు కిమమునేత్యాలపత్త్వాం స దృప్యన్।
యస్మాద్ధర్వాత్ త్రిపదపరిపూర్త్యక్షమః క్షేపవాదాన్
బంధం చాసావగమదతద్ధర్వోఽపి గాఢోపశాంత్యై ॥ 3 ॥

పాదత్రయా యది న ముదితో విష్టపైర్నాపి తుష్యే -
దిత్యుక్తేఽస్మిన్ వరద భవతే దాతుకామేఽథ తోయం।
దైత్యాచార్యస్తవ ఖలు పరీక్షార్థినః ప్రేరణాత్తం
మా మా దేయం హరిరయమితి వ్యక్తమేవాబభాషే ॥ 4 ॥

యాచత్యేవం యది స భగవాన్ పూర్ణకామోఽస్మి సోఽహం
 దాస్యామ్యేవ స్థిరమితి వదన్ కావ్యశప్తోఽపి దైత్యః |
 వింధ్యావల్యా నిజదయితయా దత్తపాద్యాయ తుభ్యం
 చిత్రం చిత్రం సకలమపి స ప్రార్పయత్తోయపూర్వం || 5 ||

నిస్సందేహం దితికులపతౌ త్వయ్యశేషార్పణం తద్ -
 వ్యాతన్వానే ముముచుర్మషయః సామరాః పుష్పవర్షం |
 దివ్యం రూపం తవ చ తదిదం పశ్యతాం విశ్వభాజా -
 ముచ్చైచ్చరుచ్చైచ్చరవృధదవధీకృత్య విశ్వాండభాండం || 6 ||

త్వత్పాదాగ్రం నిజపదగతం పుండరీకోద్భవోఽసౌ
 కుండీతోయైరసిచదపునాద్యజ్జలం విశ్వలోకాన్ |
 హరోత్కర్షాత్ సుబహు నన్యతే ఖేచరైరుత్సవేఽస్మిన్
 భేరీం నిఘ్నన్ భువనమచరజ్జాంబవాన్ భక్తిశాలీ || 7 ||

తావద్దైత్యాస్త్యనుమతిమృతే భర్తురారబ్ధయుద్ధా
 దేవోపేతైర్భవదనుచరైస్సంగతా భంగమాపన్ |
 కాలాత్మాఽయం వసతి పురతో యద్వశాత్ ప్రాగ్జితాః స్మః
 కిం వో యుద్ధైరితి బలిగిరా తేఽథ పాతాలమాపుః || 8 ||

పాశైర్బద్ధం పతగపతినా దైత్యముచ్చైరవాదీ -
 స్తార్తీయీకం దిశ మమ పదం కిం న విశ్వేశ్వరోఽసి |
 పాదం మూర్ధ్ని ప్రణయ భగవన్నిత్యకంపం వదంతం
 ప్రహ్లాదస్తం స్వయముపగతో మానయన్నస్తవీత్వాం || 9 ||

దర్పొచ్చిత్త్యై విహితమఖిలం దైత్య సిద్ధోఽసి పుణ్డ్యై -
 ర్లోకస్తేఽస్తు త్రిదివవిజయీ వాసవత్వం చ పశ్చాత్ |
 మత్సాయుజ్యం భజ చ పునరిత్యన్వగృహ్ణో బలిం తం
 విప్రైస్సంతానితమఖవరః పాహి వాతాలయేశ || 10 ||